

# आर.पी.एस.सी. जैसे पवित्र संस्थान में भ्रष्टाचार पहली बार देखा : जोशी

## 'उसका सदस्य ही पेपर लीक प्रकरण में लिप्त पाया जाना दुर्भाग्यपूर्ण है'

अजमेर, (कासं)। मुख्यमंत्री अशोक गहलोत के नेतृत्व वाली कांठोस की प्रदेश सरकार की नीतियों के खिलाफ भारतीय जनता पार्टी के राष्ट्रीय आन्दोलन पर मंगलवार को अजमेर में जिला कलेक्टर पर विरोध प्रदर्शन किया। भाजपा प्रदेश अध्यक्ष सीपी जोशी के नेतृत्व में भाजपा पदाधिकारियों ने जिला कलेक्टर अंशदीप को राज्यपाल के नाम ज्ञापन सौंपा। कलेक्टर पर हुए विरोध प्रदर्शन के दौरान भाजपा कार्यकर्ताओं के बीच झड़प भी हुई। जनआक्रोश व महाधेराव से पूर्व सूचना केंद्र के बाहर द्वारा महासभा का आयोजन हुआ।

सुबह 11:30 बजे कार्यक्रम शुरू हुआ, जिसमें भाजपा के प्रदेश अध्यक्ष सीपी जोशी ने भाग लिया। सीपी जोशी ने मंच से संबोधित करते हुए प्रदेश की कांग्रेस सरकार पर हमला बोला। इसके पश्चात दोपहर 2:30 बजे भाजपा प्रदेश अध्यक्ष सीपी जोशी के नेतृत्व में सभी भाजपा पदाधिकारी और कार्यकर्ता रैली के रूप में कलेक्टर पहुंचे, धेराव कर प्रदर्शन किया। डिप्टी मेयर नीरज जैन कार्यकर्ताओं को लेकर आंटी चलाते हुए कार्यक्रम स्थल पर पहुंचे और अपना विरोध जताया।

**कार्यकर्ताओं और पुलिस में हुई झड़प :-** जिला कलेक्टर पर भाजपा के धेराव प्रदर्शन को देखते हुए पुलिस प्रशासन ने कलेक्टर के



रैली से पहले भाजपा प्रदेश अध्यक्ष सीपी जोशी ने कार्यकर्ताओं का अधिवादन किया।

मुख्यद्वार पर बरेकिड लगा दिए और भाजपा पदाधिकारियों और कार्यकर्ताओं को अंदर जाने से रोका। इसी दौरान भाजपा कार्यकर्ताओं ने धक्का देकर बैरिकेड्स को गिरा दिया, इस दौरान पुलिस से झड़प हो गई। प्रदर्शन के बाद करीब तीन बजे पुलिस के अधिकारियों ने भाजपा प्रदेश अध्यक्ष सहित पदाधिकारियों को अंदर जाने दिया। प्रदेश अध्यक्ष जोशी और पदाधिकारियों ने जिला

कलेक्टर अंशदीप को राज्यपाल के नाम ज्ञापन सौंपा गया।  
**कांग्रेस सरकार पर बोला हमला:-** मीडिया से बातचीत करते हुए भाजपा प्रदेश अध्यक्ष सीपी जोशी ने कहा कि आरपीएससी जैसे पवित्र संस्थान में भ्रष्टाचार पहली बार देखा गया है। जो संस्थान रोजगार के लिए परीक्षाएं आयोजित करता है, उसका सदस्य ही पेपर लीक प्रकरण में लिप्त पाया जाना दुर्भाग्यपूर्ण है।

जोशी ने कहा कि मुख्यमंत्री अशोक गहलोत के नेतृत्व वाली प्रदेश की कांठोस सरकार तुप्टीकरण की नीति पर काम कर रही है।

आक्रोश रैली को संबोधित करते हुए दक्षिण विधायक अनिता भदेल ने कहा कि मुख्यमंत्री अशोक गहलोत ने राजस्थान में पिछले साढ़े 4 साल में 19 बार बिजली के दाम बढ़ाए, जिससे आम जनता पर आर्थिक बोझ बढ़ा है, और अब

■ **भाजपा का जिला कलेक्टर पर महाधेराव व महाआक्रोश रैली**  
■ **भाजपा पदाधिकारियों ने कलेक्टर को दिया राज्यपाल के नाम ज्ञापन**

सरकार महंगाई राहत शिविर लगाकर बिजली में छूट देने की नीति को कर रही है। भदेल ने कहा कि राहत के नाम पर केवल जनता को भ्रमित किया जा रहा है, महिला सुरक्षा में सरकार पूरी तरह विफल रही है।

उत्तर विधायक बासुदेव देवनानी ने कहा कि महंगाई राहत शिविरों में कोई राहत नहीं मिल रही है। उन्होंने आरोप लगाया कि सरकारी अधिकारी कांग्रेसी कार्यकर्ता के रूप में काम कर रहे हैं। सांसद भागीरथ चौधरी ने कहा कि प्रदेश में महिला अत्याचार बढ़े हैं, कानून व्यवस्था चौपट है, सत्ता के लिए किसानों और युवाओं से झूठे वादे कर कांठोस सत्ता में आई, कांठोस की नीतियों से प्रदेश की जनता त्रस्त है।

# विवाहिता की संदिग्ध हालत में मौत

## पांच साल पहले हुई थी शादी, एक डेढ़ वर्षीय बेटा भी है

अनूपगढ़, (निसं)। ग्राम पंचायत 12 एच (हिषामकी) में विवाहिता की संदिग्ध परिस्थितियों में मौत हो गई थी।

मृतका के पति कमल किशोर, सास ससुर और जेटों पर दहेज के लिए प्रताड़ित करने और कीटनाशक पिलाकर हत्या का आरोप लगाते हुए घड़साना पुलिस थाने में मामला दर्ज करवाया है। पुलिस ने शव का पोस्टमार्टम करवा दिया मगर मृतका के पीहर पक्ष के लोग आरोपियों की गिरफ्तारी करने की मांग पर अड़ गए और शव को लेने से मना कर दिया। आरोपियों की गिरफ्तारी की मांग को लेकर सोमवार रात मृतका के पीहर पक्ष के लोगों ने घड़साना के राजकीय चिकित्सालय में धरना लगा दिया। मृतका का एक डेढ़ वर्षीय बेटा भी है।

मृतका के भाई सुरेश भादू (28) पुत्र देवीलाल निवासी 23 केवाईडी ढाणी पुलिस थाना खाजुवालाने बताया कि उसकी तीन बहनों का विवाह गांव 12 एच के तीन सगे भाइयों के साथ हुआ था। सबसे बड़ी बहन कमला उर्फ सुमित्रा का विवाह सुधीर पुत्र श्रवण कुमार, दूसरी बहन सोनू का विवाह देवेन्द्र और संतोष का विवाह कमल किशोर के साथ हुआ था। ससुराल पक्ष के द्वारा संतोष को दहेज के लिए परेशान किया जाता था और दहेज की मांग को लेकर संतोष को सोमवार को पति, सास ससुर और जेटों ने जबरदस्ती कीटनाशक पिला दिया।

सुरेश भादू ने बताया कि उसकी

■ **दहेज की मांग को लेकर जबरदस्ती कीटनाशक पिलाने का आरोप**

बहन सुमित्रा से जानकारी मिली थी कि संतोष को ससुराल पक्ष के लोगों ने कीटनाशक पिला दिया है सुरेश भादू ने बताया कि संतोष को कीटनाशक पिलाया जाने के बाद संतोष का पति सास ससुर और जेट उसे गाड़ी में लेकर चिकित्सालय के लिए निकले थे। मगर ससुराल पक्ष के लोग संतोष की हालत गंभीर होने के बावजूद भी उसे नेशनल हाईवे पर लेधा पेट्रोल पंप के पास लेकर खड़े रहे। उसे चिकित्सालय नहीं ले गए इस कारण से संतोष की वहीं पर मौत हो गई। सुरेश भादू ने बताया कि उस समय वह खाजुवालाने से घड़साना आ रहा था जब वह घड़साना पहुंचने वाला था उसी समय उसे किसी परिचित का फोन आया कि संतोष की मौत हो गई है और ससुराल के लोग उसके शव को अपने गांव 12 एच ले गए हैं। इस पर सुरेश भादू ने इसकी सूचना घड़साना पुलिस थाने में दी। सूचना मिलने पर घड़साना पुलिस गांव 12एच से मृतका के ससुराल के घर से शव को कब्जे में लेकर घड़साना के राजकीय चिकित्सालय लेकर पहुंचे। मृतक के भाई सुरेश भादू ने संतोष

को कीटनाशक मिलाकर मारने का आरोप लगाते हुए घड़साना पुलिस थाने में मामला दर्ज करवाया है सुरेश भादू ने पति कमल किशोर, जेट देवेन्द्र, सास लखेश्वरी, ससुर श्रवण पुत्र श्रवण, जेट सुधीर और रानी पर हत्या का मामला दर्ज करवाया है। सुरेश भादू ने बताया कि संतोष का विवाह 4 अप्रैल 2019 को बड़े ही धूमधाम से किया गया था। विवाह के 1 साल बाद ही ससुराल पक्ष लोग उसे दहेज के लिए उसे परेशान करने लग गए कई बार पंचायतों भी हुई मगर हर बार पंचायत में ससुराल पक्ष के लोग माफी मांग लेते इस पर वह संतोष को ससुराल पक्ष देते थे। मृतका के भाई ने बताया कि लगभग 2 महीने पहले संतोष के पति, सास-ससुर और जेटों ने संतोष से बाइक और अन्य घरेलू सामान की मांग की थी। मगर फिर समझाशा किए जाने के बाद संतोष अपने ससुराल ही रह रही थी।

सुरेश भादू ने बताया कि उसकी दूसरी बहन सोनू के साथ भी उसके पति तथा ससुराल के लोगों के द्वारा मारपीट की गई थी और काफी समय से सोनू भी अपने मायके में ही रह रही है। सोनू को कई बार ससुराल भेजने का प्रयास किया गया मगर सोनू ने वहां जाने से यह कहकर मना कर दिया कि उसे वहां पर जान का खतरा है। कार्यवाहक थानाधिकारी एसआई सुरेंद्र राणा ने बताया कि मामला दर्ज कर लिया गया है और मामले की गंभीरता से जांच की जा रही है। आरोपियों को शीघ्र गिरफ्तार किया जाएगा।

# नरपत सारण हत्याकांड का मुख्य आरोपी राजू नेतड़ गिरफ्तार

## नागौर, (निसं)। जिले की जायल पुलिस ने दुर्गस्तक हत्याकांड के मामले में मुख्य आरोपी राजू नेतड़ को गिरफ्तार कर लिया है।

आरोपी जयपुर में फरारी काट रहा था वहां से जालोर भागने की फिराक में था, लेकिन पुलिस की टीम ने उसे जयपुर से बाहर निकलने से पहले ही पकड़ लिया। जिला पुलिस अधीक्षक राममूर्ति जोशी ने बताया कि हत्याकांड के मुख्य आरोपी जयपुर उर्फ राजू नेतड़ को गिरफ्तार कर लिया गया है, जिससे गहनता से पूछछाछ की जा रही है। वहीं हत्याकांड में अन्य आरोपियों की भी तलाश की जा रही है।

दरअसल, पुरानी रंजिश और मारपीट का बदला लेने के लिए 23 जून 2022 की रात को आरोपियों ने नरपत सारण को किडनैप कर लिया था, इसके बाद मारपीट कर तरनाक अस्पताल के



जायल पुलिस ने हत्याकांड के मुख्य आरोपी को गिरफ्तार किया।

सामने पटक कर भाग गए थे, जिसकी उपचार के दौरान मौत हो गई थी। मामले के अनुसार 24 जून 2022 को

जेएलएन हॉस्पिटल नागौर में दुर्गस्तक रहने वाले श्रवणराम पुत्र रामनिवास जाट ने एक रिपोर्ट दी थी।

जेएलएन हॉस्पिटल नागौर में दुर्गस्तक रहने वाले श्रवणराम पुत्र रामनिवास जाट ने एक रिपोर्ट दी थी।

जेएलएन हॉस्पिटल नागौर में दुर्गस्तक रहने वाले श्रवणराम पुत्र रामनिवास जाट ने एक रिपोर्ट दी थी।

जेएलएन हॉस्पिटल नागौर में दुर्गस्तक रहने वाले श्रवणराम पुत्र रामनिवास जाट ने एक रिपोर्ट दी थी।

जेएलएन हॉस्पिटल नागौर में दुर्गस्तक रहने वाले श्रवणराम पुत्र रामनिवास जाट ने एक रिपोर्ट दी थी।

# पोखर में डूबने से मां-बेटी की मौत

भरतपुर, (निसं)। कुम्हेर थाना क्षेत्र के गांव पचौरे में बकरियों को पानी पिलाते समय पोखर में डूबने से मां बेटी की मौत हो गई। महिला अपनी दो बेटियों और देवर की बेटी के साथ बकरियां चराने के लिए पोखर के पास गई थीं। बकरियों को पानी पिलाते समय 13 साल की बच्ची का पैर फिसल गया और वह पोखर में गिर गई उसे बचाने के लिए मां पोखर में कूदी वह भी पोखर में डूब गई। मां को बचाने के लिए बड़ी बेटी पोखर में कूदी जब वह डूबने लगी तो उसके चाचा की लड़की ने उसे बचा लिया। घटना दोपहर 12 बजे की है।

पचौरा गांव की रहने वाली महिला

नगीना उम्र 36 अपनी बड़ी बेटी रिषिका उम्र 16 व पुनम उम्र 13 और देवर की बेटी आरती के साथ बकरियां चराने के लिए गांव से 5 सौ मीटर दूर पोखर पर गई थी। पोखर के आसपास काफी पेड़ हैं, वहां लोग पशु चराने समय बैठ जाते हैं और पेड़ों की छांव में पशु भी बैठे रहते हैं। हादसे के समय नगीना, रिषिका, आरती पेड़ के नीचे बैठी थीं। पुनम पोखर पर बकरियों को पानी पिला रही थीं। अचानक पुनम का पैर फिसला और वह पोखर में जा गिरी।

पुनम को पोखर में गिरता देख नगीना भी पोखर में कूद गई, जब नगीना डूबने लगी तो नगीना की बड़ी बेटी रिषिका भी पोखर में डूब गई और

■ **महिला अपनी दो बेटियों और देवर की बेटी के साथ बकरियां चराने के लिए पोखर के पास गई थी**

रिषिका भी पोखर में डूबने लगी। तभी वहां मौजूद आरती ने रस्सी डालकर रिषिका को बचाया, लेकिन नगीना और पुनम तब तक पोखर में डूब चुकी थीं। हादसे के बाद रिषिका और पुनम भागकर गांव पहुंची और घटना के बारे में ग्रामीणों और डालने परिजनों को बताया। ग्रामीण तुरंत मौके पर पहुंचे तो नगीना का शव पोखर में तैर रहा था।

उसे ग्रामीणों ने निकाल लिया, लेकिन पुनम का शव दिखाई नहीं दिया।

जिसके बाद सब ग्रामीणों ने पुलिस को सूचना दी। मौके पर पहुंची पुलिस ने सिविल डिफेंस की टीम को बुलाया और पोखर में पुनम के शव की तलाश की करीब 2 घंटे के बाद पुनम का शव भी पोखर में मिला। पोखर 20 फर गहरी है, जिसमें करीब 12 फुट पानी भरा हुआ है। जिसके बाद दोनों के शव को कुम्हेर अस्पताल की मोर्चरी में रखवा दिया गया है। पुनम 2 भाई और 2 बहन थे। जिसमें से पुनम तीसरे नंबर की थी। पुनम के पिता रंजीत मजदूरी करते हैं। रंजीत के घर की आर्थिक स्थिति भी ठीक नहीं है।

# विवाहिता का शव कुएं में मिला

टोंक, (निसं)। जिले के मेहन्दास थाना क्षेत्र में सोनवा गांव में तीन दिन से लापता विवाहिता का शव मंगलवार को तैरता मिला। मेहन्दास थाना प्रभारी देवेन्द्रसिंह ने बताया कि मृतका सोनवा निवासी रोशन प्रजापत पत्नी राजेश प्रजापत है। वह घर से 22 अप्रैल से लापता थी। पति राजेश की ओर से इसकी गुमशुदगी भी थाना में दर्ज करा रखी थी। तूड़ी भरने में लगे मजदूरों ने हाली देवरा बालाजी रोड स्थित कुएं में शव तैरने की सूचना ग्रामीणों को दी। इस पर थाना प्रभारी देवेन्द्रसिंह समेत हैड कांस्टेबल बन्नालाल यादव पुलिसकर्मियों के साथ मौके पर पहुंचे। उन्होंने ग्रामीणों की मदद से शव को बाहर निकलवाया।

# उत्कृष्ट स्वयं सेविका पुरस्कार से ममता सम्मानित

चूरू, (कासं)। राष्ट्रीय सेवा योजना के राज्य स्तरीय पुरस्कार वितरण समारोह में चूरू बालिका महाविद्यालय की छात्रा ममता भार्गव को सत्र 2020-21 में उत्कृष्ट कार्य करने के लिए जयपुर में उच्च शिक्षा मंत्री राजेन्द्र सिंह यादव ने उत्कृष्ट स्वयं सेविका पुरस्कार से सम्मानित किया। कार्यक्रम में क्षेत्रीय निदेशक डॉ. एस.पी.भटनागर, डॉ. सुरेन्द्र सिंह यादव, अति. कॉलेज शिक्षा आयुक्त केसर सिंह मीणा आदि ने ममता को प्रशस्ति पत्र व प्रतीक चिन्ह प्रदान कर सम्मानित किया।

प्राचार्य आशा कोठारी ने बताया कि यह पुरस्कार स्वयंसेविका को सामाजिक उत्थान के कार्यों, कोरोना

महामारी में जागरूकता, साक्षरता व सरकारी योजनाओं के प्रचार-प्रसार करने में उल्लेखनीय योगदान के लिये दिया गया है। महाविद्यालय पहुंचने पर छात्रा का भव्य अभिनन्दन किया गया। प्रबंध समिति के अध्यक्ष रामगोपाल बहड़, सचिव भागीरथ शर्मा, प्राचार्य आशा कोठारी, कार्यक्रम अधिकारी डॉ. निर्मला सैनी, पूर्व कार्यक्रम अधिकारी कविता पंसारि व महाविद्यालय स्टाफ ने ममता का माल्यार्पण व पुष्प गुच्छ भेंट कर स्वागत किया और उज्ज्वल भविष्य की कामना की। छात्रा ने महाविद्यालय के अनुशासित व कुशल मार्गदर्शन के लिये आभार व्यक्त किया।



छात्रा ममता भार्गव को उत्कृष्ट स्वयं सेविका पुरस्कार मिलने पर सम्मानित किया गया।

# पुलिस क्वार्टर की दीवार ढही

डूंगरपुर, (निसं)। जिले के बिछीवाडा थाना में बने पुलिस क्वार्टर की एक दीवार ढह गई। प्राप्त जानकारी के अनुसार पुलिस थाना बिछीवाडा हाईवे किनारे पर बने पुलिस क्वार्टर में से पत्थरों का मलबा थाने में कार्यरत कोर्ट मुंशी महेंद्र के कमरे में रखी चापाई पर गिर गया जिससे कमरे में पड़ी चापाई टूट गई। घटना के समय थाने में कार्यरत कांस्टेबल महेंद्र डूंगरपुर में कोर्ट कार्य करते ही हादसा हो गया। ऐसे में सरकारी क्वार्टर निर्माण में काम आने वाली सामग्री की गुणवत्ता की पोल खुल गई।

# वनराज का विधि विधान से अंतिम संस्कार

ब्यावर, (निसं) श्री जीवदया सेवा संस्था के अध्यक्ष लालचंद सांखला को सुबह सूचना मिली की एक वनराज की करंट लगने से मृत्यु हो गई है। लालचंद सांखला सुबह 7:15 बजे आर्य समाज चौआया पर पहुंचकर वानर राज को ओटो में मुक्तिधाम लेकर आए और विधि विधान से देशी घी, शक्कर, नारियल गोले, कपूर, सिंदूर, यंत्र, धूप सामग्री, माला से अंतिम संस्कार किया। पूर्व में भी वानर राज की मृत्यु के पश्चात संस्था द्वारा अंतिम संस्कार किया गया। गौरतलब है कि पूर्व में भी ऐसी

घटनाएं हर बार मंगलवार को ही हुईं। अध्यक्ष लालचंद सांखला, प्रदीप खडेलवाल, बिनु अग्रवाल, सत्यनारायण चंदेल, राकेश नैनीवाल, डीके जैन, अशोक मेवाड़ा, देवेन्द्र गुर्जर, सत्यनारायण बंसल, महावीर शर्मा आदि संस्था के सदस्य मौजूद रहे। श्री जीवदया सेवा संस्था अबोल प्राणियों की सेवा में गत 6वर्षों से लगातार सेवा में संस्था के सभी सदस्य लगे हैं और उल्लू, कबूतर, बिल्ली अन्य प्राणियों के जान बचाने में कृत संकल्प है। वर्तमान में संस्था की ओर से निशुल्क परिडे वितरण का कार्य भी जारी है।

# ईनामी बदमाश सहित 17 अपराधियों को पकड़ा



पाटन पुलिस ने अपराधियों के विरुद्ध कार्रवाई की।

पाटन, (निसं)। पाटन पुलिस ने बड़ी कार्रवाई करते हुए 17 वर्ष से फरार हत्या का उद्घोषित पांच हजार रूपये के ईनामी बदमाश सहित अपराधियों की धरपकड़ के विशेष अभियान में 17 अपराधियों को गिरफ्तार किया है। जिसमें एक उद्घोषित अपराधी पांच हजार रूपये का ईनामी, 1 हार्डकोर, 2 एचएस, 4 गिरफ्तारी वारंटों में गिरफ्तार, 10 आदतन अपराधी गिरफ्तार किए हैं। पाटन थाना अधिकारी राजेश चौधरी ने बताया कि आदतन अपराधी सक्रिय हिस्ट्रीशीटर व आदतन अपराधियों के विरुद्ध चलाये गये विशेष अभियान में प्राप्त आदेशों की पालना में रतन लाल भार्गव अतिरिक्त पुलिस

अधीक्षक वृत्त नीमकाथाना, गिरधारी लाल शर्मा वृत्ताधिकारी वृत्त नीमकाथाना के निरकटम सुपरविजन में अलग-अलग 34 टीमों गठित कर अलग-अलग 24 जगह दबिश दी गई। कुल 17 अपराधियों के साथ एक पिकअप, एक बोलेरो, दो मोटर साईकिल को भी जप्त किया गया है। थाना में गठित चार टीमों के द्वारा मुखबीर के सहयोग तथा उच्च अधिकारियों से प्राप्त दिशा निर्देशों व सूचना संकलन से थाना के हिस्ट्रीशीटर व आदतन अपराधियों के आवास पर दबिश दी गई। थानाधिकारी ने बताया कि इस विशेष अभियान में जगरूक सिंह, नत्थू सिंह व गजेन्द्र सिंह की विशेष भूमिका रही।

# 'भाजपा की आक्रोश रैली फ्लॉप शो'

अजमेर, (कासं)। भारतीय जनता पार्टी की अजमेर में आयोजित जन आक्रोश रैली भाजपाई 12 हजार से अधिक कार्यकर्ता शामिल होने का दावा कर रहे थे, लेकिन भाजपाई 22 सौ कार्यकर्ता भी नहीं जुटा पाये। कांग्रेस का आरोप है कि भाजपा ने जो आक्रोश रैली निकाली है वह भाजपा पर ही उल्टा पड़ रहा है। आज के कार्यक्रम में अधिकतर कुर्सियां खाली पड़ी रही हैं। लोगों का आक्रोश तो भाजपा के खिलाफ के जो महंगाई कम नहीं कर रही है, अगर भाजपा को कांग्रेस से कम्पीटिशन करना है तो कांग्रेस ने गरीबों का गैस सिलेंडर में 500 रूपये का कर दिया तो केन्द्र भी पांच सौ रूपये कम कर दे तो महंगाई से गरीब को राहत को मिलेगा।

देश के प्रधानमंत्री मोदी ने महंगाई पर बातें तो बहुत की हैं, लेकिन जमीनी हकीकत पर कुछ नहीं कर पाये। निगम अध्यक्ष राठौड़ प्रेस कॉन्फ्रेंस में पत्रकारों से औपचारिक बातचीत कर रहे थे, उन्होंने बताया कि जन आक्रोश रैली में मिल रहा है केवल भाजपा के कार्यकर्ता एवं जनप्रतिनिधि सरकार का विरोध कर धामक प्रचार रहे हैं। इस अवसर पर पूर्व जिला प्रमुख रामस्वरूप चौधरी, पूर्व विधायक डॉ गोपाल बाहेली, डॉ राजकुमार जयपाल, शिव कुमार बंसल, अजय कृष्ण तेगोर, नोरात गुर्जर, वाहिद खान, पार्षद हेमंत जोधा, एडवोकेट सहाय सहित कांग्रेस के पदाधिकारी एवं कार्यकर्ता उपस्थित थे।

# सफाई कर्मचारियों ने सामूहिक अवकाश लेकर किया सफाई कार्य का बहिष्कार

## नवीन भर्ती में वाल्मीकि समाज को प्राथमिकता नहीं देने का विरोध

सादुलपुर, (निसं)। सफाई कर्मचारियों की नवीन भर्ती 2023 में मुख्यमंत्री बजट घोषणा के अनुसार नहीं करने के विरोध में मंगलवार को वाल्मीकि समाज के सफाई कर्मचारियों ने सामूहिक रूप से एक दिवसीय सफाई कार्य बहिष्कार कर सरकार के खिलाफ जमकर नारेबाजी की। साथ ही नगरपालिका राजगड से नारेबाजी करते हुए कस्थे के प्रमुख मार्गों से होकर गुलुस के रूप से मिनीसचिवालय राजगड पहुंचे, जहाँ पर अखिल भारतीय सफाई मजदूर कांग्रेस यूनियन के नगर अध्यक्ष सेठी चांवरिया एवं पार्षद ज्योति चांवरिया के नेतृत्व में सफाई कर्मचारियों ने उपखण्ड अधिकारी राजगड रणजीत कुमार बिजारणिया को मुख्यमंत्री के नाम ज्ञापन सौंपा। वहीं सौंपे ज्ञापन में चार सूत्री मांग पत्र सहित सफाई कर्मचारी की नवीन भर्ती 2023 में परम्परागत सफाई का कार्य करने वाले वाल्मीकि समाज के अभियर्थियों को प्राथमिकता देने की मांग की गई। साथ ही चेतवनी दी है कि यदी शिग्र ही मांग पर कार्यवाही नहीं की गई तो पाँच दिवस बाद अनिर्धारितकालीन कार्य बहिष्कार कर आंदोलन को तेज



सफाई कर्मचारियों ने मांगों को लेकर कार्य बहिष्कार किया।

किया जायेगा। इसी दौरान विरोध प्रदर्शन कर रहे वाल्मीकि समाज के लोगों ने बताया कि मुख्यमंत्री द्वारा बजट में 30 हजार सफाई कर्मचारियों की भर्ती में को घोषणा वाल्मीकि समाज के उत्थान व विकास एवं कल्याण के लिए की गई थी, जबकि 21 अप्रैल 2023 को निदेशक स्वायत्त शासन विभाग द्वारा 13184 सफाई कर्मचारियों की भर्ती की विज्ञप्ती में आरक्षण एवं वर्गीकरण के आधार पर भर्ती के आदेश जारी किये हैं, जबकि निदेशालय स्वायत्त शासन विभाग द्वारा 18 जनवरी 2023 एवं 19 अप्रैल 2023 को यूनियन एवं

निदेशक स्वायत्त शासन विभाग के समझौते में आरक्षण से भर्ती नहीं करने के व 2018 से पूर्व जिन लोगों ने बीटस पर मस्ट्रील या अस्थाई ठेके पर एवं संविदा पर कार्य किया है को एवं वाल्मीकि समाज को प्राथमिकता देने की सहमती प्रदान की थी, परन्तु विज्ञप्ती में इस तरह के कोई आदेश या निर्णय को सम्मिलित नहीं किया है, जिससे राजस्थान के सम्पूर्ण वाल्मीकि समाज का हानन हुआ है। इस अवसर पर जीतू चांवरिया, विनोद चांवरिया, नविन चांवरिया, अशोक चांवरिया, सेठी चांवरिया, रामानन्द, प्यारलाल,

प्रमोद चांवरिया, देवानन्द चांवरिया, दलीप वाल्मीकि, नोरतमल सहित अनेक महिला पुरुष सफाई कर्मचारी उपस्थित थे।

अजमेर संवाददाता के अनुसार:- सफाई कर्मचारियों भर्ती में वाल्मीकि समाज के लोगों को प्राथमिकता देने सहित अस्थाई सफाई कर्मचारियों को नियमित करने की मांग को लेकर मंगलवार को जिला कलेक्टर पर वाल्मीकि समाज और सफाई कर्मचारियों ने धरना प्रदर्शन कर सरकार के खिलाफ अपने का आक्रोश का इजहार किया। अजमेर सफाई कर्मचारी